

கலைஞர்
100
1924 - 2024

மூர்சொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 316 - திருவள்ளூர் ஆண்டு 2055 - ஆனி 12 - புதன்கிழமை 26 ஜூன் 2024 - சென்னை 16 பக்கங்கள் Established : 10.8.1942 - Volume : 82 - Issue 316 : Thiruvalluvar Year - 2055 - Aani 12 - Wednesday 26 June 2024 - Chennai 16 Pages ₹ 5.00

அடுத்த தலைமுறையைப் பற்றிச் சிந்திக்கும் இந்த 'திராவிட மாடல்' அரசில் அடுத்த 18 மாதங்களுக்குள்

75 ஆயிரம் அரசுப் பணியிடங்கள் நிரப்பப்படும்!

சட்டப்பேரவையில் முதல்வர் மு.க.ஸ்டாலின் அறிவிப்பு!

தமிழ்நாடு முதலமைச்சர் மு.க.ஸ்டாலின் அவர்கள் நேற்று (25.6.2024) மேனாள் இந்தியப் பிரதமர், சமூக நீதிக்காவலர் வி.பி. சிங் அவர்களின் 94வது பிறந்தநாளையொட்டி, சென்னை, மாநிலக் கல்லூரி வளாகத்தில் நிறுவப்பட்டுள்ள அவரது திருவுருவச் சிலைக்கு அருகில் வைக்கப்பட்டுள்ள திருவுருவப் படத்திற்கு மலர்தூவி மரியாதை செலுத்தினார். உடன் அமைச்சர்கள் மு.பெ.சாமிநாதன், ஆர்.எஸ். ராஜகண்ணப்பன், அர.சக்கரபாணி, மா.சுப்பிரமணியன், பி.கே.சேகர்பாபு, மேயர் திருமதி ஆர்.பிரியா, சட்டமன்ற உறுப்பினர்கள், உள்ளாட்சி அமைப்புகளின் பிரதிநிதிகள், தமிழ் வளர்ச்சி மற்றும் செய்தித் துறை செயலாளர் முனைவர் இல.சுப்பிரமணியன், செய்தி மக்கள் தொடர்புத் துறை இயக்குநர் மரு. இரா.வைத்திநாதன் மற்றும் அரசு உயர் அலுவலர்கள் உள்ளனர்.

நாடாளுமன்ற வரலாற்றில் முதல் முறையாக - இன்று

மக்களவை சபாநாயகர் பதவிக்கு தேர்தல்!

'இந்தியா' கூட்டணி சார்பில் கொடிக்குன்னில் சுரேஷ் மனுத்தாக்கல்!

புதுடெல்லி, ஜூன் 26 - மக்களவை சபாநாயகர் பதவிக்கு தேசிய ஜனநாயக கூட்டணி சார்பில் ஒம் பிர்வாவும், இந்தியா கூட்டணி சார்பில் கொடிக்குன்னில் சுரேஷ் மனுத் தாக்கல் செய்துள்ளனர்.

நாடாளுமன்ற தேர்தலில் பா.ஜ.க., தனிபெரும் பான்மை பெறாததால், கூட்டணி கட்சிகளின் ஆதரவுடன் ஒன்றியத்தில் ஆட்சி அமைத்துள்ளது. இலாக்காக்கள் விவகாரத்தில் கூட்டணி கட்சிகளு

டன் மோதல் ஏற்பட்டு, முடிவுக்கு வந்த நிலையில், தற்போது சபாநாயகர் பதவிக்கும் மோதல் ஏற்பட்டது. இருப்பினும், தங்களுது கட்சியை சேர்ந்தவரே சபாநாயகர் பதவிக்கு தேர்ந்தெடுக்கப்படுவார் என்று பா.ஜ.க., அறிவித்தது. அதன்படி, அக்கட்சி சார்பில் முன்னாள் சபாநாயகரும், ராஜஸ்தான் மாநிலம் கோட்டா தொகுதி பா.ஜ.க., எம்.பி., யுமாண் ஒம் பிர்வா, சபாநாயகர் பதவிக்கு மனுத்



தாக்கல் செய்துள்ளார்.

இந்தநிலையில், துணை சபாநாயகர் பதவியை பிரதான எதிர்க்கட்சிக்கு தராததால் ஒன்றிய அரசுக்கு காங்கிரஸ் கட்சி கடும் கண்டனம் தெரிவித்துள்ளது.

இதனால் சபாநாயகர் பதவிக்கு இந்தியா கூட்டணி சார்பிலும் வேட்பாளர் நிறுத்தப்படுவார் என அறிவிக்கப்பட்டது.

அதன்படி, தேரன் மாநிலத்திலிருந்து 8வது முறையாக மக்களவைக்கு தேர்தெடுக்கப்பட்டுள்ள சார்பில் கட்சியை சேர்ந்த மாவேலிக்கரை எம்.பி., கொடிக்குன்னில் சுரேஷ், சபாநாயகர் பதவிக்கு போட்டியிடுகிறார். மக்களவைச் செயலகத்தில் அவர் தனது வேட்பும

னுவை தாக்கல் செய்தார்.

அப்போது, இந்தியா கூட்டணி கட்சிகளை சேர்ந்த நிர்வாகிகள் உடனிருந்தனர். திருக சார்பில் ஆர.சா எம்.பி., உடனிருந்தார். பா.ஜ.க.,வின் பிடிவாதத்தால் நாடாளுமன்ற வரலாற்றில் முதன்முறையாக சபாநாயகர் பதவிக்கு தேர்தல் நடைபெறுகிறது. இன்று காலை 11 மணிக்கு சபாநாயகர் பதவிக்கான தேர்தல் நடைபெறவுள்ளதாக அறிவிக்கப்பட்டுள்ளது.

சென்னை, ஜூன் 26 -

“அடுத்த தலைமுறையைப் பற்றிச் சிந்திக்கும் இந்த ‘திராவிட மாடல்’ அரசில் அடுத்த 18 மாதங்களுக்குள் 75 ஆயிரம் அரசுப் பணியிடங்கள் நிரப்பப்படும்” என்று முதல்வர் மு.க.ஸ்டாலின் அவர்கள் நேற்று சட்டப்பேரவையில் 110வது விதியின் கீழ் அறிவித்தார்.

தமிழ்நாடு சட்டமன்றப் பேரவையில், இளைஞர்களுக்கான வேலைவாய்ப்பு தொடர்பாக முதலமைச்சர் மு.க.ஸ்டாலின் அவர்கள் விதி 110-ஐ அளித்த அறிக்கையின் விபரம் வருமாறு:

இளைஞர் நலனை, இளைஞர் எதிர்காலத்தை, இளைஞர்களின் மேன்மையை எப்போதும் மனதில் வைத்து திட்டங்களைத் தீட்டி வருவது திராவிட மாடல் ஆட்சியின் தனித்தன்மை! இளைய சக்தியை ஆக்கப் பூர்வமாகப் பயன்படுத்திக்கொள்ளும் வகையில், வேலைவாய்ப்புகளை உருவாக்குவதில் மிக மிகக் கவனமாகச் செயல்பட்டு வருகிறோம். அதனை அடிப்படையாகக் கொண்ட அறிவிப்பைத்தான் இப்போது வெளியிட விரும்புகிறேன்.

அறிவுசார் வாருளாதாரம்!

வளமான அரசாக, அமைதியான அரசாக தமிழ்நாடு அரசு செயல்பட்டு வருகிறது. தொழில் வளம் நிறைந்த தமிழ்நாட்டை உருவாக்கிடவும், அதன்மூலம் நமது இளைஞர்கள் வேலை வாய்ப்புகளைப் பெற்றிடவும் பல்வேறு திட்டங்களைத் தீட்டி வருகிறோம். நமது மாணவச் செல்வங்களுக்குத் தரமான பள்ளிக் கல்வியையும் உயர்கல்வியையும் அளிக்கின்றோம். அத்துடன் அவர்களது வேலைவாய்ப்புகளைப் பெருக்கிடும் வகையில் திறன் மேம்பாட்டுப் பயிற்சிகளும் அளிக்கப்படுகின்றன. கல்வியின் மூலமாக ஒரு அறிவுசார்



பொருளாதாரத்தை நாம் உருவாக்கி வருகிறோம்.

இவற்றை மனதில் கொண்டு உருவாக்கப்பட்டவைதான் ‘புதுமைப்பெண்’, ‘தமிழ்ப் புதல்வன்’, ‘நான் முதல்வன்’ போன்ற திட்டங்கள். அடுத்த தேர்தலை அல்ல, அடுத்த தலைமுறையைப் பற்றி சிந்திக்கும் அரசுதான் நமது திராவிட மாடல் அரசு. கழக அரசுப் பொறுப்பேற்றதிலிருந்து, கடந்த மூன்று ஆண்டுகளில், தமிழ்நாடு அரசுப் பணியாளர் தேர்வாணையம், சீருடைப் பணியாளர் தேர்வு வாரியம், மருத்துவப் பணியாளர் தேர்வு வாரியம், ஆசிரியர் தேர்வு வாரியம் ஆகிய தேர்வு முகமைகள் வாயிலாக 32 ஆயிரத்து 774 நபர்களுக்குப் பல்வேறு அரசுத் துறைகளில் நேரடிப் பணி நியமனங்கள் வழங்கப்பட்டன.

இலட்சக் கணக்கான வேலை வாய்ப்புகள்!

அதேபோல், உள்ளாட்சி அமைப்புகள், அரசுத் துறை நிறுவனங்கள் போன்ற பல்வேறு அரசு அமைப்புகளில் 32 ஆயிரத்து 709 இளைஞர்கள் பணிநியமனம் பெற்றனர். மொத்தம் 65 ஆயிரத்து 483 இளைஞர்களுக்கு கடந்த 3 ஆண்டுகளில் அரசுப் பணிநியமனம் வழங்கப்பட்டுள்ளது என்ற செய்தியை மகிழ்ச்சியுடன் தெரிவித்துக் கொள்ள விரும்புகிறேன்.

தொடர்ச்சி 3 ஆம் பக்கம்

இரண்டு ஆண்டுகளில்

10 ஆயிரம் கி.மீ. சாலைகள் மேம்பாடு!

முதல்வர் மு.க.ஸ்டாலினுக்கு ப.சிதம்பரம் பாராட்டு!

சென்னை, ஜூன் 26 -

10 ஆயிரம் கிலோ மீட்டர் ஊராட்சி மற்றும் ஊராட்சி ஒன்றியச் சாலைகள் இரண்டு ஆண்டு களில் மேம்படுத்தப்படும் என்ற முதலமைச்சர் மு.க.ஸ்டாலின் அவர்களின் அறிவிப்புக்கு முன்னாள் ஒன்றிய அமைச்சர் ப.சிதம்பரம் வரவேற்பு தெரிவித்துள்ளார்.

இதுகுறித்து ப.சிதம்பரம் வெளியிட்டுள்ள சமூகவலைத்தளப் பதிவில், 10 ஆயிரம் கிலோ மீட்டர் ஊராட்சி மற்றும் ஊராட்சி ஒன்றியச் சாலைகள் இரண்டு ஆண்டு களில் மேம்படுத்தப்படும் என்று அறிவித்த முதலமைச்சர் மு.க.ஸ்டாலின் அவர்களுக்கு நன்றியையும், பாராட்டுக்களையும்



தெரிவித்துக் கொள்கிறேன் என்று பதிவிட்டுள்ளார்.

கிராமங்களில் வாழும் மக்கள் இந்தத் திட்டத்தால் பெரும் பயனடைவார்கள் என்று தெரிவித்துள்ள ப.சிதம்பரம், சாலைகள் மேம்பட்டால் கல்வி, வர்த்தகம், தொழில் முன்னேற்றம் உள்ளிட்டவை ஏற்படும் என்பது உலகம் முழுவதும் ஏற்றுக் கொள்ளப்பட்ட உண்மை என்று தெரிவித்துள்ளார்.

அன்று சி.பி.ஐ. விசாரணைக்கு தடை வாங்கிய பழனிசாமி இன்று சி.பி.ஐ. விசாரணை கேட்பதா?

40-க்கு 40 வெற்றி, கண்ணை உறுத்துவதால் அ.தி.மு.க. அமளி!

சென்னை, ஜூன் 26 - “நாடாளுமன்றத் தேர்தலில் ‘இந்தியா’ கூட்டணி தமிழ்நாட்டில் 40-க்கு 40 இடங்களையும் கைப்பற்றியதால் அ.தி.மு.க.வுக்கு கண்ணை உறுத்துகிறது. எனவே சட்டப்பேரவையில் அக்கட்சியினர் அமளியில் ஈடுபடுகின்றனர்” என்று முதல்வர் மு.க.ஸ்டாலின் அவர்கள் நேற்று சட்டப்பேரவையில் கள்ளக்குறிச்சி சம்பவம் பற்றியும் போது கண்டனம் தெரிவித்தார்.

இதுகுறித்து பேரவையில் முதல்வர் மு.க.ஸ்டாலின் அவர்கள் நேற்று கூறியதாவது:-

முதலமைச்சர்: மாண்புமிகு பேரவைத் தலைவர் அவர்களே, கள்ளக்குறிச்சி சம்பவம் தொடர்பாக இதே அவையின் கட்டித் 20.06.2024 அன்று ஒரு மணிநேரத்துக்கும் மேலாக அனைத்துக் கட்சி உறுப்பினர்களும் இந்த அவையிலே விவாசியப் பேசியிருக்கிறார்கள். அதற்கு அன்றையதினம் அவையில் இருந்து, முக்கிய எதிர்க்கட்சியான அ.தி.மு.க. தனது கருத்தைப் பதிவு செய்திருக்க வேண்டும். மாறாக, தேவையற்ற பிரச்சினையை அவை கூடியதும் கிளப்பினார்கள்.

அவையினுடைய விதிமுறைப்படி, கேள்வி நேரம் முடிந்ததற்குப் பிறகுதான் மற்ற அலுவல்களை எடுத்துக் கொள்ள

பேரவையில் முதல்வர் மு.க.ஸ்டாலின் கண்டனம்!

வேண்டும். அப்படித்தான் விதி இருக்கிறது. ஆனால், அதையெல்லாம் பொருட்படுத்தாமல் விதிமுறையை மீறி, உடனடியாக அந்தப் பிரச்சினையை எடுத்துக் கொள்ள வேண்டுமென்று இந்தக் கட்சிக்கு பெரிய ரகணையே செய்திருக்கிறார்கள்.

கேள்வி-பதில் நேரம் முடிந்ததும் கள்ளக்குறிச்சி பிரச்சினையைப் பற்றித்தான் விவாதிக்கப் போகிறோம் என்று பேரவைத் தலைவர் அவர்களும் தெரிவாகக் குறிப்பிட்டுச் சொல்லியும், அதையும் மீறி அவர்கள் வேண்டுமென்றே திட்டமிட்டு, ஒரு கலவரத்தை ஏற்படுத்த வேண்டுமென்பதற்காக திட்டமிட்டு அப்படி நடந்து கொண்டார்கள். அதுகுறித்து நான் அன்றையதினம் அமலியில் இருந்து, முக்கிய எதிர்க்கட்சியான அ.தி.மு.க. தனது கருத்தைப் பதிவு செய்திருக்க வேண்டும். மாறாக, தேவையற்ற பிரச்சினையை அவை கூடியதும் கிளப்பினார்கள்.

அவையினுடைய விதிமுறைப்படி, கேள்வி நேரம் முடிந்ததற்குப் பிறகுதான் மற்ற அலுவல்களை எடுத்துக் கொள்ள

மதித்தீர்கள். ஆனால், அதற்குப்பிறகு அதையும் ஏற்றுக்கொள்ளாமல், மீண்டும் மீண்டும் இந்த அவைக்கு வந்து ஒரு கலவரத்தை உருவாக்க வேண்டுமென்பதற்காக திட்டமிட்டு இப்படிப்பட்ட காரியத்தைச் செய்து கொண்டிருக்கிறார்கள்.

வேறு ஒன்றும்ல்ல; நாடாளுமன்றத் தேர்தலில் நாற்பதுக்கு நாற்பது. (மேசை யைத் தட்டும் ஒலி) அது அவர்களுடைய மனதை உறுத்துகிறது; கண்ணை உறுத்துகிறது. அதை மக்களிடமிருந்து எப்படி மறைத்து என்பதற்காக இந்தக் காரியத்தைத் திட்டமிட்டு தொடர்ந்து செய்து கொண்டிருக்கிறார்கள். கவன ஈர்ப்புத் தீர்மானம் கொண்டுவந்தபோது, அதற்கு என்னென்ன பரிசாரம் செய்யப்போகிறோம் என்பதைப் பற்றியெல்லாம் நான் பல்வேறு விளக்கங்களைத் தெரிவிக்கச் சொல்லியிருக்கிறேன்.

24 மணி நேரத்தின் அரசு நடவடிக்கை!

கள்ளக்குறிச்சி சம்பவத்துக்கான உண்மையான காரணத்தை அறிய நீதியரசர் கோகல்தாஸ் ஆணையர் அமைக்கப் பட்டுள்ளது; சி.பி.சி.ஐ.டி. வசம் இந்த வழக்கு ஒப்படைக்கப்பட்டுள்ளது; உள்நுறைச் செயலாளரையும், டி.ஜி.பி.யையும் ஆய்வு செய்து, உடனடியாக அறிக்கை தரச் சொல்லி இருக்கிறேன்; குற்றவாளி

களில் 20க்கும் மேற்படலாம் கைது செய்யப்பட்டிருக்கிறார்கள்; பலர் தேடப்பட்டு வருகிறார்கள்; கள்ளச்சாராயம், விஷச்சாராயம் ஒழிப்பு நடவடிக்கைகள் தொடர்கின்றன; இறந்தோர் குடும்பத்துக்கு பத்து லட்சம் ரூபாய் தரப்பட்டு, பாதிக்கப்பட்டோர் குடும்பங்களுக்கும் இழப்பீடு வழங்கப்பட உள்ளது; பெற்றோரை இழந்த பிள்ளைகளின் கல்வி, வாழ்க்கை பொறுப்பை அரசு ஏற்றுக் கொண்டிருக்கிறது; மாவட்ட ஆட்சியர் மாற்றப்பட்டுள்ளார்; மாவட்ட என்.பி.உள்ளிட்ட காவல் துறை அதிகாரிகள் பணி யிட நடக்கம் செய்யப்பட்டு இருக்கிறார்கள்; மதுவிலக்கை கவனித்து வந்த ஏ.டி.ஜி.பி. கட்டாயக் காத் திருப்பில் வைக்கப்பட்டுள்ளார். இப்படிப்பட்ட நடவடிக்கைகளை 24 மணி நேரத்தில் இந்த அரசு எடுத்திருக்கிறது என்பதெல்லாம் உங்களுக்கு நன்றாகத் தெரியும். (மேசையைத் தட்டும் ஒலி)

இதற்கிடையில் நேற்றையதினம் கூட ஆர்ப்பாட்டங்களெல்லாம் செய்திருக்கிறார்கள். ஆர்ப்பாட்டம் செய்வது என்பது நியாயமானது. ஜனநாயகத்தில் எல்லோருக்கும் அந்த உரிமை இருக்கிறது. ஜனநாயகத்திலே இருக்கக்கூடிய உரிமை அது. யார் வேண்டுமானாலும் ஆர்ப்பாட்டம் செய்யலாம். அது நியாயமான முறையில் ஆர்ப்பாட்டமாக இருந்தால், அரசு அதற்கு அனுமதி அளிக்கும். ஆனால், அந்த

ஆர்ப்பாட்டத்திலே கூட திரும்பத் திரும்ப சி.பி.ஐ. விசாரணைக்கு உத்தரவிட வேண்டுமென்று பேசியிருக்கிறார்கள்.

சி.பி.ஐ. விசாரணைக்கு தடை வாங்கிய வீராதி வீரர்!

இதே எதிர்க்கட்சித் தலைவர் அப்போது முதலமைச்சராக இருந்தபோது, அவர் மீது சி.பி.ஐ. விசாரணை கொண்டுவரப்பட்டதை அவர் மறந்திருக்க மாட்டார். திராவிட முன்னேற்றக் கழகத்தினுடைய அமைப்புச் செயலாளர் ஆர்.எஸ்.பாரதி அவர்கள், எதிர்க்கட்சித் தலைவர் மீது ஒரு குற்றச்சாட்டைச் சொல்லி, அதிலே முறை கேட்டு நடந்திருக்கிறது; அதற்கு சி.பி.ஐ. விசாரணை நடத்த வேண்டுமென்று நீதி மன்றத்திற்குச் சென்றபோது, அதை சி.பி.ஐ. விசாரணை வேண்டுமென்று நீதிமன்றம் உத்தரவிட்டது. சி.பி.ஐ. மீது நம்பிக்கை இருந்தால் அதை ஏற்றுக்கொண்டு, அந்தச் சுவாலை ஏற்றுக் கொண்டிருக்க வேண்டும். ஆனால், சி.பி.ஐ. மீது நம்பிக்கை இல்லாத காரணத்தினால்தான், அதற்குத் தடை உத்தரவு வாங்கிய வீராதி வீரர்தான் (மேசையைத் தட்டும் ஒலி) இன்றைக்கு இந்த விஷயத்தில் சி.பி.ஐ. விசாரணை வேண்டுமென்று முழுமளிக் கொண்டிருக்கிறார்கள். எனவே, இதுகுறித்து பேரவைத் தலைவர் அவர்கள்தான் முடிவெடுக்க வேண்டுமென்று நான் கேட்டுக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் கூறினார்.